

ပြည်ထောင်စုသမ္မတမြန်မာနိုင်ငံတော်အစိုးရ
စီးပွားရေးနှင့်ကူးသန်းရောင်းဝယ်ရေးဝန်ကြီးဌာန
ကုန်သွယ်ရေးဦးစီးဌာန

ရာသီပေါ်သီးနှံများကို ကာလသတ်မှတ်၍ နယ်စပ်ဒေသများမှ တင်သွင်းခွင့်ပြုခြင်း
သတင်းလွှာ (၃/၂၀၁၉)

ရက်စွဲ၊ ၂၀၁၉ ခုနှစ်၊ ဧပြီလ ၂၉ ရက်

အကြောင်းအရာ။ ရာသီပေါ်သီးနှံများကို ကာလသတ်မှတ်၍ နယ်စပ်ဒေသများမှ တင်သွင်းခွင့်
ပြုခြင်း

၁။ မြန်မာနိုင်ငံတွင် ထွက်ရှိသော သီးနှံများနှင့်ပတ်သက်၍ စီးပွားရေးနှင့် ကူးသန်းရောင်းဝယ်
ရေးဝန်ကြီးဌာန၊ ဝန်ကြီးရုံး၏ (၂၆-၁၁-၁၉၉၉) ရက်စွဲပါ အမိန့်အမှတ်(၉/၉၉)ဖြင့် နယ်စပ်ဒေသများမှ
တင်သွင်းခွင့်မပြုသောပစ္စည်း(၁၅)မျိုး၊ ၂၅-၂-၂၀၀၀ ရက်စွဲပါအမိန့်အမှတ်(၂/၂၀၀၀)ဖြင့် ပင်လယ်ရေ
ကြောင်းမှ တင်သွင်းခွင့်မပြုသောပစ္စည်း(၁၄)မျိုး သတ်မှတ်ထုတ်ပြန်ထားခဲ့ပါသည်။ ထိုသို့သတ်မှတ်
ထားခဲ့ရာမှ ပြည်တွင်းစားသုံးမှုလိုအပ်ချက်အရ သစ်သီးအမျိုးမျိုးအား အဆင့်ဆင့်ဖြေလျှော့ခဲ့ရာ ၉-၄-
၂၀၁၉ ရက်နေ့ ကျင်းပပြုလုပ်ခဲ့သည့် ဝန်ကြီးဌာန၊ စီမံခန့်ခွဲရေးကော်မတီ၏ (၁၁/၂၀၁၉)ကြိမ်မြောက်
အစည်းအဝေး အတည်ပြုဆုံးဖြတ်ချက်အရ ပြည်တွင်းတွင်ထွက်ရှိမှုမရှိသည့် ရာသီများ၌ အချို့သော
သီးနှံများကို အောက်ပါအတိုင်း နယ်စပ်ဒေသများမှတစ်ဆင့် တင်သွင်းခွင့်ပြုကြောင်း အသိပေးထုတ်
ပြန်လိုက်သည်-

စဉ်	သီးနှံအမည်	ခွင့်ပြုကာလ	ခွင့်ပြုသည့်စခန်း
(က)	ပန်းသီး၊ သစ်တော်သီး၊ စပျစ်သီး၊ ချယ်ရီသီး၊ မန်ကျည်းချိုသီး၊ စွန်ပလွန်သီး	ရာသီမရွေး	စခန်းအားလုံး

စဉ်	သီးနှံအမည်	ခွင့်ပြုကာလ	ခွင့်ပြုသည့်စခန်း
(ခ)	ပျားလိမ္မော်	မတ်လ မှ စက်တင်ဘာလ ထိ	စခန်းအားလုံး
(ဂ)	ဒူးရင်းသီး	စက်တင်ဘာလ မှ ဧပြီလ ထိ	စခန်းအားလုံး
(ဃ)	ကြက်မောက်သီး	စက်တင်ဘာလမှ မတ်လ ကုန်အထိ တစ်နှစ်ပတ်လုံး	မြဝတီစခန်း တာချီလိတ်စခန်း
(င)	တယ်သီး၊ သလဲသီး	ရာသီမရွေး	စခန်းအားလုံး
(စ)	နဂါးမောက်သီး	ဒီဇင်ဘာလမှ မေလထိ	စခန်းအားလုံး
(ဆ)	ဆန်းကစ်သီး	ဖေဖော်ဝါရီလမှစက်တင်ဘာလထိ	စခန်းအားလုံး
(ဇ)	ခြင်းလိမ္မော်သီး (လိမ္မော်သီးအသေး)	တစ်နှစ်ပတ်လုံး	စခန်းအားလုံး
(ဈ)	မင်းဂွတ်သီး	ဇန်နဝါရီလမှမတ်လထိနှင့် အောက်တိုဘာလမှဒီဇင်ဘာလထိ၊ ရာသီမရွေး	စခန်းအားလုံး တာချီလိတ်စခန်း
(ည)	ပိန္နဲသီး	ဇန်နဝါရီလနှင့်ဖေဖော်ဝါရီလ(၂) လသာ	စခန်းအားလုံး
(ဋ)	လောင်ဂန်သီးနှင့် ရေငန်သီးများ	တစ်နှစ်ပတ်လုံး	စခန်းအားလုံး
(ဌ)	သံပယိုသီး	တစ်နှစ်ပတ်လုံး ဒီဇင်ဘာ၊ ဇန်နဝါရီလနှင့် ဖေဖော်ဝါရီလ	တာချီလိတ် ကျန်စခန်းများ
(ဍ)	သရက်သီး	တစ်နှစ်ပတ်လုံး အောက်တိုဘာ မှ ဧပြီလထိ	တာချီလိတ် ကျန်စခန်းများ

၂။ ဖော်ပြပါရာသီပေါ်သီးနှံများ ပြည်ပမှတင်သွင်းခြင်းအတွက် သတ်မှတ်လုပ်ထုံးလုပ်နည်းနှင့် အညီ ဆောင်ရွက်ရမည်ဖြစ်ပြီး သွင်းကုန်လိုင်စင်လျှောက်ထားရန်လိုအပ်သော သီးနှံများတင်သွင်းမှုနှင့် ပတ်သက်၍ စိုက်ပျိုးရေးဦးစီးဌာန၏ တင်သွင်းခွင့်ထောက်ခံချက်လက်မှတ် (Import Certificate-IC) နှင့်အတူ သွင်းကုန်လိုင်စင်လျှောက်ထားရန်ဖြစ်ပါသည်။

၃။ ရာသီပေါ်သီးနှံများကို ကာလသတ်မှတ်၍ နယ်စပ်ဒေသများမှ တင်သွင်းခွင့်ပြုခြင်းအား ပြည်တွင်းစိုက်ပျိုးထွက်ရှိမှုပေါ်မူတည်၍ ပြောင်းလဲသတ်မှတ်သွားမည်ဖြစ်ကြောင်း ကြေညာအပ်ပါ သည်။

ကုန်သွယ်ရေးဦးစီးဌာန